



Mədəniyyətimizin tarixi günləri

Mədəni hadisələrlə zəngin daha bir ay arxada qaldı. Nə qədər yaddaşalan tədbir keçirildi, layihə gerçəkləşdirildi. Onlardan ikisi son günləre təsadüf etdi...

Əbədi qayıdış

Respublikamızın şəhər və rayonlarında Azərbaycanın görkəmli söz ustası Rəsul Rzanın anadan olmasının 100 illiyi ilə bağlı rəngarəng tədbirlər həyata keçirilir. Onlardan biri də bu günlərdə şairin dünyaya göz açdığı Göyçayda baş tutdu.

Tədbir iştirakçıları əvvəlcə ulu öndərin xatirəsini yad etdilər, onun abidəsiönüne tər çəkən dəstələri qoymalar. Sonra ziyanatçılar Rəsul Rzanın evinə yol aldılar.

Rəsul Rzanın ev-muzeyinin açılış mərasimini Rayon İcra Hakimiyyəti başçısının müavini Rəşəndə Rəcəbova açaraq tədbir iştirakçılarını salamladı, şairin həyat və yaradıcılığından danışdı: "Rəsul Rza üçün Vətən Göyçaydan başlayıb. Anası Məryəm xanımın şirin laylalarını bu evdə eşişib, 12 yaşında ilk seirini o, bu evdə yazıb..."

Sonra rayon ziyalıları adından çıxış edən 7 saylı məktəbin direktoru Adil Məmmədov həyəcanlı, yaddaşalan, tarixi bir an yaşadıqlarını vurğuladı. "Bu gün Göyçayda yenir bir mədəniyyət ocağının, poeziya evinin açılışında iştirak edirik. Rəsul Rza 100 il əvvəl burada dünyaya gəldi, buradan sənət yoluna addımladı, poeziyası ilə oxucuların ürəyini fəth etdi

və uzun illərdən sonra öz evinə qayıtdı. Bundan sonra Rəsul Rzanın doğulduğu ocaq ev-muzeyi, xatırə muzeysi, poeziya evi kimi fəaliyyət göstərəcək, bu müqəddəs ocaq Göyçay ziyalılarının ən çox üz tutduğu bir məkan olacaq".

Göyçay Rayon İcra Hakimiyyətinin başçısı Mənsur Məmmədov da Azərbaycan ədəbiyyatında, Azərbaycanın ictimai həyatında öz sözünü demiş həmşərliləri Rəsul Rzanın ev-muzeyinin açılışı münasibətində tədbir iştirakçılarını töbrik etdi.

Rəsul Rza adına Ədəbiyyat Fonduunun sədri, Xalq şairi Fikrət Qoca çıxış edərək bildirdi ki, böyük şairin adını daşıyan mükafat bu il sahiblərinə əlamətdar bir gündə çatdırılacaq. "Mükafatçıları - Mədəniyyət və Turizm naziri Əbülfəs Qarayevi, Göyçay RİH başçısı Mənsur Məmmədovu, heykəltərəş Azad Zeynalovu, "Azərbaycan" qəzetinin mədəniyyət şöbəsinin redaktoru Flora Xəlilzadəni, Rəsul Rzanın ev-muzeyinin direktoru Solmaz Xəsənovanı və rejissor Əhliman Qafarovu bu münasibətlə ürəkdən töbrik edir, gərəkli fəaliyyətdə onlara uğurlar diləyirəm!"

Mərasimdə çıxış edən Mədəniyyət və Turizm naziri Əbülfəs Qarayev bildirdi ki, son illər Azərbaycan ümummilli liderimiz Heydər Əliyev siyasetinin yeni mərhələsini yaşayır: "Ulu öndər mədəniyyət

sahəsinə xüsusi önəm verirdi. Bu ənənə bu gün dəha geniş miqyasda həyata keçirilir. Şəhərlərin görkəmindən tutmuş yeni mədəniyyət ocaqlarının yaradılmasına böyük işlər görülür, incəsənət və mədəniyyət xadimlərinə diqqət və qayğı göstərilir..."

Nazir Rəsul Rzanın 100 illiyinin geniş şəkildə qeyd olunmasının əhəmiyyətindən söz açdı: "Azərbaycan poeziyasında Nizamidən, Xəqanidən tutmuş bugüñə qədər yaşayıb-yaradan şairlərin sırasında Rəsul Rzanın özünəməxsus yeri vardır".

Çıxışının sonunda müzeyin yaradılmasında əməyi, əziiyyəti olan hər kəsə təşəkkürünü bildirən Ə.Qarayev əminniyklə bildirdi ki, bu ünvanda həyat davam edəcək, burada söz, poeziya, mənəvi ucalıq daima əziz tutulacaqdır.

Rəsul Rza ocağının davamçısı, Xalq yazıçısı Anar Göyçaylıları, qonaqları salamlayaraq coxdan gözəldikləri günün gəlib çatdığını bildirdi.

"14-15 yaşına kimi yaşadığı şəhərə Rəsul Rza indi əbədi qayıtdı", - deyən yaziçi Rəsul Rzanın 100 illik yubileyinin keçirilməsi ilə bağlı sərəncam verdiyinə görə ölkə başçısı İlham Əliyev öz minnətdarlığını bildirdi.

O dedi ki, Rəsul Rzanın yubileyi münasibəti ilə AMEA-da, Azərbaycan Pedaqoji Universitetində, Mədəniyyət və İncəsənət Universitetində, M.F.Axundov adına Milli Kitabxanada, habelə Türkiyənin müxtəlif şəhərlərində silsilə tədbirlər keçirilib.

"Muzeyin ərsəyə gəlməsində göstərdiyi səylərə görə Mədəniyyət və Turizm naziri hərəkətlə Əbülfəs Qarayev xüsusi təşəkkür edir. Mədəniyyət və Turizm Nazirliyinin bu işlə məşğul otan bütün



əməkdaşlarına, Göyçay Rayon İcra Hakimiyyətinə, Mənsur Məmmədov başda olmaqla bu işdə zəhməti keçən bütün göyçaylılara təşəkkür edirəm. Müzeyin direktoru Solmaz xanıma minnətdarlığımı bildirirəm. Onun fəaliyyəti natiqəsində müzey nəfis şəkildə tərtib olunub. Bu gün Rəsul Rza mükafatı alanla rı hamisini töbrik edirəm".

Çıxışlardan sonra rəmzi qızılı lent kəsildi. 100 il əvvəl Rəsul Rzanın dünyaya göz açdığı ev qonaqlarını musiqi sədaları ilə qarşılıdı...

Rəsul Rzanın sadə, bol xatirələrlə dolu olan ev-muzeyində 600-dən çox eksponat var. Dörd zaldan ibarət olan müzeydə şairin həyat və yaradıcılığının, içtimai-siyasi fəaliyyətini əks etdirən guşələr yanaşı, şairin həyat yoldaşı Nigar xanıma həsr olunmuş guşədə qiyaməti xatirələr, izlər qorunub saxlanılır.

